

CONSUMER GRIEVANCE REDRESSAL FORUM

CENTRAL REGION

(Formed under Section 42(5) of the Electricity Act 2003)
220 kV Substation Compound, HMT Colony P.O., Kalamassery, Pin – 683 503
Phone No. 0484-2556500 Website: cgrf.kseb.in, Email: cgrf.ekm@gmail.com,
CUG No. 9496008719

Present

(1) Smt. Sheeba. P
(2) Sri. Biju Varghese

Chairperson
3rd Member

Petitioner

Sri. Abdul Kareem,
Kizhakkal House,
Udumbannoor P.O.,
Thodupuzha, Idukki, Dist.,
Pin – 685 595

Respondent

The Assistant Executive Engineer,
Kerala State Electricity Board Ltd,
Electrical Sub Division,
Thodupuzha East
(Electrical Section, Vannappuram)

No.CGRF-CR/OP No.58/2023-24

Date: 27-11-2023.

ഉത്തരവ്

പരാതിയുടെ പശ്ചാത്തലം:-

പരാതിക്കാരൻ 1156223000857 എന്ന കൺസ്യൂമർ നമ്പറിൽ വൈദ്യുതി കണക്ഷൻ ഉള്ള ഒരു കെട്ടിടത്തിലെ വാടകക്കാരനാണ്. സീനാസ് വെഡിങ് കളക്ഷൻ എന്ന പേരുള്ള ഈ സ്ഥാപനത്തിന്റെ വൈദ്യുതി കണക്ഷൻ LT-VII A കൊമേർഷ്യൽ താരിഫിൽ, 19138W കണക്ടഡ് ലോഡോടു കൂടിയ ഒരു ത്രീ ഫേസ് കണക്ഷൻ ആണ്. വണ്ണപ്പുറം ഇലക്ട്രിക്കൽ സെക്ഷൻ പരിധിയ്ക്കു കീഴിലാണ് ഈ കണക്ഷൻ വരുന്നത്. 22/06/2023നു പരാതിക്കാരന് Rs.54979/- ൽ ഒരു ഷോർട്ട് അസ്സെസ്സ്മെന്റ് ബിൽ ലഭിക്കുകയുണ്ടായി. ഈ ഷോർട്ട് അസ്സെസ്സ്മെന്റ് ബില്ലിനെക്കുറിച്ച് എതിർകക്ഷിയോട് അന്വേഷിച്ചപ്പോൾ, പരാതിക്കാരന്റെ മീറ്റർ കേടായിരുന്ന സമയത്തു ആവറേജ് ചാർജ് ചെയ്തതിൽ കുറവ് വന്നത് പരിഹരിക്കുന്നതിനായാണ് ഈ ഷോർട്ട് അസ്സെസ്സ്മെന്റ് ബിൽ നൽകിയത് എന്ന് എതിർകക്ഷി അറിയിച്ചു. എന്നാൽ

ഈ ബില്ലിനെതിരെ പരാതിക്കാരൻ വിവിധ തല മേധാവികൾക്ക് പരാതി നൽകിയെങ്കിലും നടപടി ഉണ്ടാവാത്തതിനെ തുടർന്ന് ഈ ഫോറം മുൻപാകെ ഷോർട്ട് അസ്സെസ്സ്മെന്റ് ബിൽ റദ്ദാക്കുന്നതിനായി സമീപിച്ചിരിക്കുകയാണ്.

പരാതിക്കാരന്റെ വിശദീകരണം:-

പരാതിക്കാരൻ 1156223000857 എന്ന കൺസ്യൂമർ നമ്പറിൽ വൈദ്യുതി കണക്ഷൻ ഉള്ള ഒരു കെട്ടിടത്തിലെ വാടകക്കാരനാണ്. 22/06/2023ൽ KSEBL പരാതിക്കാരൻ നൽകിയ നോട്ടീസിൽ Rs.54979/- അധികമായി അടയ്ക്കാൻ ചൂണ്ടിക്കാണിച്ചിരുന്നു. എന്നാൽ മുൻ ബില്ലുകൾ പരിശോധിച്ചപ്പോൾ 06/02/2023ൽ പരാതിക്കാരന് നൽകിയ ബില്ലിൽ സപ്ലൈ കോഡ് 123 (h) പ്രകാരം മീറ്റർ സ്റ്റാറ്റസ് “OK” ആയിരുന്നു. ശേഷം 04/04/2023ൽ റീഡിങ് എടുക്കുമ്പോൾ ഫൈനൽ റീഡിങ് കിട്ടാതിരിക്കുകയും തൊട്ടുമുൻപത്തെ മൂന്നു ബില്ലിംഗ് സൈക്കിളിലെ ശരാശരി ഉപഭോഗമായി 3960 യൂണിറ്റ് കണക്കാക്കി പരാതിക്കാരന് ബില്ല് നൽകുകയും, പരാതിക്കാരൻ ആ തുക അടയ്ക്കുകയും ചെയ്തിട്ടുണ്ട്. ഇത് ന്യായമായിട്ടുള്ളതും സപ്ലൈ കോഡ് 125 പ്രകാരം ശരിയായിട്ടുള്ളതുമാണ് എന്ന് പരാതിക്കാരൻ വാദിച്ചു. കാരണം ഇവിടെ പറയുന്നത് മീറ്റർ ഡിഫെക്ടിവ് ആണെന്ന് രേഖപ്പെടുത്തിയത് മുതൽ അതിനു തൊട്ടു മുൻപുള്ള മൂന്നു ബിൽ പീരിയഡ് ആണ്.

എന്നാൽ ഒരു സെറ്റിൽ മീറ്റർ ഫോൾട്ടി റിപ്പോർട്ട് ചെയ്താൽ the Spot Biller / Sub Engineer shall watch the meter and take appropriate action to declare the meter as faulty (if necessary) and in that case to report to Assistant Engineer immediately for replacement of the meter. Circular No.D (D&S)/D2/EC-53/2014 dated 06/11/2014 പ്രകാരം licensee immediate (3 working days) ആയി മീറ്റർ ടെസ്റ്റ് ചെയ്തു റീപ്പേസ് ചെയ്യേണ്ടതും, റീപ്പേസ് ചെയ്തതിനു ശേഷം മാക്സിമം ബിൽ ചെയ്യാവുന്നത് രണ്ടു ബില്ലിങ്ങിൽ മാത്രമാണ്.

In the case of defective or damaged meter, the consumer shall be billed on the basis of average consumption of the past three billing cycles immediately preceding the date of the meter being found or reported defective as per Regulation 125 of Supply Code 20214. If required details pertaining to previous

billing cycles are not available, the average shall be computed from the three billing cycles after the meter is replaced. Charges based on the average consumption shall be levied only for a maximum period of two billing cycles during which time the defective or damaged meter shall be replaced with a correct meter (Circular No. D(D&S)/D2/EC-53/2014 dated 06/11/2014).

ആയതിനാൽ പരാതിക്കാരനോട് അടയ്ക്കാൻ നിർദ്ദേശിച്ചിരിക്കുന്ന ഈ തുക സപ്ലൈ കോഡിനും അതിനോടനുബന്ധിച്ചു ഇറങ്ങിയിരിക്കുന്ന സർക്കുലറിനും വിരുദ്ധമായതിനാൽ ഈ നോട്ടീസ് പിൻവലിക്കണമെന്ന് പരാതിക്കാരൻ ഈ ഫോറം മുൻപാകെ അപേക്ഷിച്ചു.

ഈ പരാതി ഫോറം മുൻപാകെ ലഭിച്ചതിനെത്തുടർന്നു എതിർകക്ഷിയോടു സ്റ്റേറ്റ്‌മെന്റ് ഓഫ് ഫാക്ട്സ് ആവശ്യപ്പെടുകയും, അത് 13/11/2023ൽ ഈ ഫോറത്തിൽ ലഭിക്കുകയും ചെയ്തു.

എതിർകക്ഷിയുടെ വിശദീകരണം:-

പരാതിക്കാരന്റെ വൈദ്യുതി കണക്ഷൻ 07/04/2022 വരെ 1500W കണക്ടഡ് ലോഡ് ഉള്ള സിംഗിൾ ഫേസ് കണക്ഷൻ ആയിരുന്നു. 07/04/2022ന് ഈ കണക്ഷൻ ത്രീ ഫേസ് ആക്കുകയും കണക്ടഡ് ലോഡ് 19138W ആയി ഉയർത്തുകയും ചെയ്തു. അതിനു ശേഷം പരാതിക്കാരന്റെ വൈദ്യുതി ഉപഭോഗം താഴെ പറയുന്ന പ്രകാരമായിരുന്നു:-

Connection was converted to 3 phase on 07/04/2022			
Reading Date	Initial Reading	Final Reading	Consumption
06/06/2022	0	8069	8069
05/08/2022	8069	13281	5212
06/10/2022	13281	18546	5265
06/12/2022	18546	23205	4659

06/02/2023ന് പരാതിക്കാരന്റെ മീറ്ററിലെ ഫൈനൽ റീഡിങ് 25162 ആയതിനാൽ വൈദ്യുതി ഉപഭോഗമായ 1957 യൂണിറ്റിനുള്ള ബിൽ ആണ് പരാതിക്കാരന് ആ മാസം നൽകിയത്. പരാതിക്കാരന്റെ

മീറ്ററിൽ വൈദ്യുതി ഉപഭോഗം രേഖപ്പെടുത്തിയിരുന്നതിനാൽ മീറ്റർ 'ശരിയായി പ്രവർത്തിക്കുന്നു' എന്ന അനുമാനത്തിലാണ് ബിൽ നൽകിയത്. എന്നാൽ അടുത്ത മീറ്റർ റീഡിങ് തീയതിയായ 04/04/2023ന് പരാതിക്കാരന്റെ മീറ്ററിന്റെ ഡിസ്പ്ലേ 25162 എന്ന ഇനിഷ്യൽ റീഡിങ്ങിൽ തന്നെ സ്റ്റക്ക് ആയി നിൽക്കുന്നതായി കാണുവാൻ സാധിച്ചു. ആയതിനാൽ പരാതിക്കാരന്റെ മീറ്റർ കേടായെന്ന അനുമാനത്തിൽ എത്തിച്ചേരുകയും അതിൻപ്രകാരം Regulation 125 (1) of Kerala Electricity Supply Code, 2014 അനുസരിച്ച് അദ്ദേഹത്തിന്റെ കഴിഞ്ഞ മൂന്ന് ബില്ലിംഗ് സൈക്കിളിലെ ഉപഭോഗം (06/10/2022 മുതൽ 06/02/2023 വരെ) കണക്കാക്കി, അതിന്റെ ശരാശരി യൂണിറ്റിന് (3960 യൂണിറ്റ്) ബിൽ കണക്കാക്കി നൽകുകയും ചെയ്തു. Regulation 125 (1)ഉം 06/10/2022 മുതൽ 06/02/2023 വരെ ഉള്ള ഉപഭോഗത്തിന്റെ വിവരങ്ങളും ചുവടെ ചേർക്കുന്നു:-

Regulation 125. Procedure for billing in the case of defective or damaged meter.-

(1) In the case of defective or damaged meter, the consumer shall be billed on the basis of average consumption of the past three billing cycles immediately preceding the date of the meter being found or reported defective:

Provided that, the average shall be computed from the three billing cycles after the meter is replaced if required details pertaining to previous billing cycles are not available:

Provided further that any evidence given by consumer about conditions of working and occupancy of the concerned premises during the said period, which might have had a bearing on energy consumption, shall also be considered by the licensee for computing the average.

Reading Date	Initial Reading	Final Reading	Consumption	Average
06/10/2022	13281	18546	5265	3960 units
06/12/2022	18546	23205	4659	
06/02/2023	23205	25162	1957	

06/06/2023നും മീറ്റർ ഡിസ്പ്ലേ സ്റ്റക്ക് ആയി തുടരുന്നതിനാൽ മേൽ വിവരിച്ച രീതി പിന്തുടർന്ന് ശരാശരി 3960 യൂണിറ്റിന് ബിൽ നൽകുകയും കേടായ മീറ്റർ മാറ്റി പുതിയത് സ്ഥാപിക്കാൻ തീരുമാനിക്കുകയും ചെയ്തു. എന്നാൽ 09/06/2023ന് പരാതിക്കാരൻ ടോക്കൺ നമ്പർ 24/338 പ്രകാരം ഒരു പരാതി രജിസ്റ്റർ ചെയ്യുകയും അത് പരിഹരിക്കുന്ന സമയത്തു അദ്ദേഹത്തിന്റെ വൈദ്യുതി മീറ്ററിന്റെ “ടെർമിനൽ ബ്ലോക്ക്” കത്തി നശിച്ചതായി കണ്ടെത്തുകയും ചെയ്തു. അതേത്തുടർന്ന് ആ മീറ്റർ അന്നു തന്നെ മാറ്റി പുതിയത് സ്ഥാപിക്കുകയും ചെയ്തു. പിന്നീട് ഈ മീറ്റർ TMR ഡിവിഷൻ, അങ്കമാലിയിൽ ഡാറ്റ ഡൗൺലോഡ് ചെയ്യുന്നതിനായി നൽകിയെങ്കിലും, ഡിസ്പ്ലേ ഇല്ലാത്തതിനാൽ ഡൗൺലോഡ് ചെയ്യുവാൻ സാധിച്ചില്ല.

04/2022 മുതലുള്ള പരാതിക്കാരന്റെ വൈദ്യുതി ഉപഭോഗം പരിശോധിക്കുമ്പോൾ ബിൽ തീയതിയായ 06/02/2023ന് വളരെ മുൻപു തന്നെ മീറ്റർ കേടായിരുന്നുവെന്നും അതിനാലാണ് അപ്രാവശ്യത്തെ വൈദ്യുതി ഉപഭോഗം (1957 യൂണിറ്റ്) വളരെ കുറവായി മീറ്ററിൽ റെക്കോർഡ് ചെയ്യപ്പെട്ടതെന്നും മനസ്സിലാക്കാൻ സാധിക്കും. അതിനാൽ ഈ ഉപഭോഗം (1957 യൂണിറ്റ്) Regulation 125 (1) പ്രകാരം ശരാശരി ഉപഭോഗം കണക്കാക്കുന്നതിൽ പരിഗണിക്കാനാവാ മായിരുന്നില്ല എന്നതിനാൽ, യഥാർത്ഥത്തിലുള്ള ശരാശരി ഉപഭോഗം കണക്കാക്കുന്നതിനായി 05/08/2022 മുതൽ 06/12/2022 വരെയുള്ള വൈദ്യുതി ഉപഭോഗം പരിഗണിച്ചു. 05/08/2022 മുതൽ 06/12/2022 വരെയുള്ള വൈദ്യുതി ഉപഭോഗം താഴെ വിവരിച്ചിരിക്കുന്നു:-

Reading Date	Initial Reading	Final Reading	Consumption	Average
05/08/2022	8069	13281	5212	5046 units
06/10/2022	13281	18546	5265	
06/12/2022	18546	23205	4659	

മേൽ പട്ടിക പ്രകാരം, മീറ്റർ ഫോൾട്ടി പീരിയഡിൽ ബിൽ ചെയ്ത ശരാശരി ഉപഭോഗം കുറഞ്ഞു പോയി എന്നത്

വ്യക്തമാകുന്നു. ആയതിനാൽ കുറവു വന്ന ഉപഭോഗമായ 5261 യൂണിറ്റിന് പരാതിക്കാരൻ Rs.54979/- തുക അധികം നൽകേണ്ടതാണെന്നും കണ്ടെത്തുകയുണ്ടായി. അതേത്തുടർന്ന് Regulation 134 (1) of Kerala Electricity Supply Code 2014 പ്രകാരവും ബോർഡ് ഉത്തരവായ No.D(D&S)/D2/EC-553/2014 dated 06/11/2014ലെ Section 3 (c) (1) പ്രകാരവും ലൈസൻസിനു ലഭിക്കേണ്ടിയിരുന്ന തുക ഷോർട്ട് അസ്സെസ്സ്മെന്റ് ബില്ലായി പരാതിക്കാരനു നൽകുക മാത്രമാണു ചെയ്തതെന്നും എതിർകക്ഷി അറിയിച്ചു. ഈ ഷോർട്ട് അസ്സെസ്സ്മെന്റ് ബില്ല് നിയമപരമാണെന്നും അതിനാൽത്തന്നെ പരാതിക്കാരന്റെ ഈ ഹർജി തള്ളണമെന്നും എതിർകക്ഷി ഈ ഫോറം മുൻപാകെ അഭ്യർത്ഥിച്ചു.

വിലയിരുത്തലുകളും കണ്ടെത്തലുകളും:

ഈ പരാതിയിന്മേലുള്ള ഹിയറിങ് 20/11/2023ൽ തൊടുപുഴ ഇലക്ട്രിക്കൽ സർക്കിളിന്റെ കോൺഫറൻസ് ഹാളിൽ വെച്ച് ഉച്ചക്ക് 2.30ന് ഈ ഫോറം നടത്തുകയുണ്ടായി. ഹിയറിങ്ങിൽ പരാതിക്കാരന്റെ പ്രതിനിധിയും എതിർകക്ഷിയും പങ്കെടുക്കുകയുണ്ടായി. പരാതിയും എതിർകക്ഷിയുടെ മറുപടിയും വായിച്ചതിൽ നിന്നും, സാഹചര്യങ്ങളും വസ്തുതകളും പരിശോധിച്ചതിൽ നിന്നും, ഇരുകക്ഷികളുടെയും വാദം കേട്ടതിൽ നിന്നും, ഈ ഫോറം താഴെ വിശദീകരിച്ചിരിക്കുന്ന അനുമാനങ്ങളിലും തീരുമാനങ്ങളിലും എത്തിച്ചേർന്നിരിക്കുന്നു.

ഹിയറിങ്ങിന്റെ വേളയിൽ പരാതിക്കാരനും എതിർകക്ഷിയും തങ്ങളുടെ വാദങ്ങൾ ആവർത്തിക്കുകയുണ്ടായി. 06/02/2023ന് പരാതിക്കാരന് നൽകിയ ബില്ലിൽ മീറ്റർ സ്റ്റാറ്റസ് "OK" ആണെന്നിരിക്കെ തർക്കത്തിലിരിക്കുന്ന ഷോർട്ട് അസ്സെസ്സ്മെന്റ് ബില്ല് നിയമാനുസൃതമല്ലെന്നും അതിനാൽ തന്നെ റദ്ദ് ചെയ്യപ്പെടേണ്ടതാണെന്നും പരാതിക്കാരൻ വാദിച്ചു. Regulation 125 പ്രകാരം 'മീറ്റർ ഫോൾട്ടി' റിപ്പോർട്ട് ചെയ്യപ്പെട്ട അനു തന്നെ ശരാശരി ഉപയോഗത്തിന് ബില്ല്

ചെയ്തിട്ടുണ്ടെന്നും അതിനു പുറമെയുള്ള ബില്ലുകൾക്കൊന്നും തങ്ങൾ ഉത്തരവാദികളല്ലെന്നും പരാതിക്കാരൻ വാദിച്ചു. മാത്രമല്ല അദ്ദേഹത്തിന്റെ ബിസിനസ്സ് ആ കാലയളവിൽ താരതമ്യേന കുറവായതിനാലാണ് 06/02/2023ൽ രേഖപ്പെടുത്തിയ ഉപഭോഗത്തിൽ മുൻ കാലങ്ങളിലേക്കാൾ കുറവ് സംഭവിച്ചതെന്നും പരാതിക്കാരൻ അറിയിച്ചു. കൂടാതെ, മുൻ മാസങ്ങളിലെ വൈദ്യുതി ഉപഭോഗം ഓരോ തവണയും കുറഞ്ഞു വന്നിരുന്നതും പരാതിക്കാരൻ ചൂണ്ടിക്കാണിച്ചു. 06/04/2023ലെ റീഡിങ്ങിൽ മാറ്റമുണ്ടാകാതിരുന്നതും 06/02/2023ൽ രേഖപ്പെടുത്തിയ ഉപഭോഗം കുറഞ്ഞതും മുൻ ബില്ലുകളിലെ താരതമ്യേന കൂടിയ ഉപഭോഗം പരിശോധിച്ചാൽ 06/02/2023ന് റീഡിങ് എടുക്കുന്ന സമയത്തു തന്നെ മീറ്റർ ഫോൾട്ടി ആയിരുന്നു എന്നത് മനസ്സിലാക്കാമെന്നും എതിർകക്ഷി വാദിച്ചു. തർക്കത്തിലിരിക്കുന്ന ബില്ലിൽ പിഴയൊന്നുംതന്നെ ചുമത്തിയിട്ടില്ലെന്നും, പരാതിക്കാരന്റെ യഥാർത്ഥ ഉപഭോഗം കണക്കാക്കി, ലൈസൻസിങ്ങ് സംഭവിച്ച നഷ്ടം നികത്തുക മാത്രമാണ് ചെയ്തതെന്നും, ഈ ബിൽ Regulation 134 (1) of Kerala Electricity Supply Code 2014ഉം ബോർഡ് ഓർഡറും പ്രകാരം നിയമപരമാണെന്നും എതിർകക്ഷി വാദിച്ചു.

പരാതിക്കാരന് 06/02/2023ൽ നൽകിയ ബില്ലിൽ മീറ്റർ സ്റ്റാറ്റസ് "OK" എന്നാണ് ലൈസൻസി രേഖപ്പെടുത്തിയിരിക്കുന്നത്. എന്നാൽ അതിനു ശേഷം മേൽ പറഞ്ഞ തീയതിക്ക് മുൻപ് മീറ്റർ കേടായിരുന്നു എന്ന എതിർകക്ഷിയുടെ അനുമാനത്തിന് കൃത്യമായി രേഖകൾ മുൻനിർത്തി സ്ഥാപിക്കുവാൻ എതിർകക്ഷിക്ക് സാധിച്ചിട്ടില്ലാത്തതാണ്. പരാതിക്കാരന്റെ മീറ്റർ ഡൗൺലോഡ് ചെയ്യുവാൻ ശ്രമിച്ചുവെങ്കിലും മീറ്ററിൽ ഡിസ്പ്ലേ ഇല്ലാത്തതിനാൽ ഡൗൺലോഡിങ്ങ് സാധ്യമല്ല എന്ന TMR അങ്കമാലിയിലെ 07/11/2023ലെ Letter No.DB39/TMR-AKY/23-24/379 എന്ന റിപ്പോർട്ടും ഈ വസ്തുതയ്ക്ക് ഊന്നൽ നൽകുന്നു. മീറ്റർ കേടായത് എന്നുമുതലാണെന്ന് കൃത്യമായി സ്ഥാപിക്കാൻ മറ്റെന്തെങ്കിലും തെളിവുകൾ ഉണ്ടെങ്കിൽ ഈ ഫോറത്തിനു മുൻപിൽ ഹാജരാകുന്നതിന് എതിർകക്ഷിക്ക് ഒരാഴ്ച സമയം

അനുവദിച്ചുവെങ്കിലും ഹാജരാക്കപ്പെട്ടില്ല. ആയതിനാൽത്തന്നെ എതിർകക്ഷിയുടെ വാദത്തിനു നിയമസാധുതയില്ലെന്നും പരാതിക്കാരന് നൽകിയ ഈ ബിൽ നിയമപരമായി നിലനിൽക്കില്ലെന്നും ഈ ഫോറം ഇതിനാൽ ഉത്തരവിടുന്നു.

ഉത്തരവ്:-

- 1) പരാതിയ്ക്കുസ്പദമായ ഷോർട്ട് അസ്സെസ്സ്മെന്റ് ബില്ല് റദ്ദ് ചെയ്യുന്നു. ആയതിനാൽ പരാതിക്കാരൻ ഈ ബിൽ അടയ്ക്കേണ്ടതില്ല.
- 2) മറ്റു ചിലവുകളൊന്നും ഉത്തരവായിട്ടില്ല.

The petitioner is at liberty to file appeal before the State Electricity Ombudsman, D.H. Road, Off shore Road Junction, Near Gandhi Square, Ernakulam, Pin – 682 016 (Ph: 0484 -2346488 , Mobile No. 8714356488) within 30 days of receipt of this order, if not satisfied with this decision.

Dated this 27th day of November, 2023

Sd/-
Adv.Biju Varghese
3rd Member
CGRF, Ernakulam

Sd/-
Smt. Sheeba. P
(CHAIRPERSON)
CGRF-CR, Ernakulam

Endt. On CGRF-CR/OP No.58/2023-24 Dated
Delivered to Sri. Abdul Kareem,
Kizhakkal House, Udumbannoor P.O.,
Thodupuzha, Idukki, Dist.,
Pin – 685 595

Sd/-
CHAIRPERSON
(DEPUTY CHIEF ENGINEER)
CGRF-CR, KALAMASSERRY

Copy submitted to: 1)The Secretary, KSEBL, Vydhyuthi Bhavanam, Pattom,
Thiruvananthapuram.

“ 2 The Secretary, Kerala State Regulatory Commission,
KPFC Bhavanam, C.V Raman Pillai Road, Vellayambalam,
Thiruvananthapuram.

Copy to: - (1) The Deputy Chief Engineer, Electrical Circle, KSEBL, Thodupuzha
(2) The Executive Engineer, Electrical Division, KSEBL, Thodupuzha
(3) The Assistant Executive Engineer, Electrical Sub Division KSEBL,
Thodupuzha East
(4) The Assistant Engineer, Electrical Section, Vannappuram.